

# हार से निराश न हों खिलाड़ी : डा. पुंडीर

हिसार, 30 सितम्बर (का.प्र.): गुजवि कुलसचिव डा. अनिल कुमार पुंडीर ने कहा है कि हार और जीत जीवन का हिस्सा हैं। खिलाड़ियों को हार से निराश नहीं होना चाहिए बल्कि नई ऊर्जा के साथ हार को जीत में बदलने के लिए ताकत लगा देनी चाहिए। वे विवि खेल परिसर में खेल विभाग के सौजन्य से हुए 3 दिवसीय इंटर कालेज टूर्नामेंट के समापन पर बतौर मुख्यातिथि सम्बोधित कर रहे थे। अध्यक्षता खेल निदेशक डा. एस.बी. लूथरा ने की।

डा. अनिल कुमार पुंडीर ने कहा कि हर विद्यार्थी को किसी न किसी खेल में भाग अवश्य लेना चाहिए। खेल न केवल शरीर की स्वस्थ बनाते हैं बल्कि अनुशासित व एकाग्र जीवन जीने की कला भी सिखाते हैं। स्वागत सम्बोधन सहायक निदेशक मृनालिनी नेहरा ने प्रस्तुत किया। मंच संचालन नीरू ने किया। इस अवसर पर खेल विशेषज्ञ बलजीत गिरधर, गौरव छाबड़ा, राजीव अहलावत, जे.सी. नूनिया व रामकेश सहित अजीत सिंह, दिनेश कुमार, अशोक कुमार व संजय कुमार उपस्थित थे।



विजेताओं को पुरस्कृत करते डा. अनिल कुमार पुंडीर व रस्साकशी प्रतियोगिता में भाग लेते खिलाड़ी।

## इस प्रकार रहे परिणाम

क्रिकेट प्रतियोगिता में यू.टी.डी. ने प्रथम, ओ.आई.टी.एम. जुगलान, हिसार ने द्वितीय तथा सी.डी.एल.एस.आई.ई.टी. पन्नीवाला मोटा, सिरसा ने तृतीय स्थान प्राप्त किया। बैडमिंटन प्रतियोगिता के लड़कों के वर्ग में यू.टी.डी. ने प्रथम, ओ.आई.टी.एम. जुगलान, हिसार ने द्वितीय तथा सी.डी.एल.एस.आई.ई.टी. पन्नीवाला मोटा, सिरसा ने तृतीय स्थान प्राप्त किया। लड़कियों के वर्ग में यू.टी.डी. ने प्रथम, सी.डी.एल.एस.आई.ई.टी. पन्नीवाला मोटा, सिरसा ने द्वितीय तथा जे.सी.डी.सी.ओ.ई. ने तृतीय स्थान प्राप्त किया। शतरंज प्रतियोगिता में सी.डी.एल.एस.आई.ई.टी. पन्नीवाला मोटा, सिरसा के शुभम प्रताप ने पहला, अभिलेश ने दूसरा तथा विरेंद्र ने तीसरा स्थान प्राप्त किया। क्रॉस कंट्री प्रतियोगिता के लड़कों के वर्ग में यू.टी.डी. के राजेश कुमार प्रथम, विक्रम द्वितीय तथा हरीश तृतीय स्थान पर रहे। लड़कियों के वर्ग में यू.टी.डी. की नीरू प्रथम, वंदना द्वितीय तथा शैली तृतीय स्थान पर रही। रस्साकशी प्रतियोगिता में यू.टी.डी. ने प्रथम, सी.डी.एल.एस.आई.ई.टी. पन्नीवाला मोटा, सिरसा द्वितीय तथा ओ.आई.टी.एम. जुगलान हिसार ने तृतीय स्थान प्राप्त किया।

पंजाब क्रिकेट हिसार - 11/10/16

अनिवार्यता | बीटक प्रथम और द्वितीय सेमेस्टर में अनिवार्य रूप से लगेंगे पीरियड, परीक्षा भी करनी होगी पास

# इंजीनियरिंग छात्रों को पढ़ना होगा मनोविज्ञान

विवि प्रशासन से मिली अप्रुवल, विभाग बना रहा है सिलेबस

यशपाल सिंह, हिसार

गुरु जंबेश्वर विज्ञान एवं प्रौद्योगिकी विश्वविद्यालय में इंजीनियरिंग को डिग्री करने वाले विद्यार्थियों को साइकलॉजी पढ़ना भी अनिवार्य होगा। पहले और दूसरे सेमेस्टर में साइकलॉजी का सब्जेक्ट होगा।

प्रथम सेमेस्टर में मनोवैज्ञानिक सोच और दूसरे सेमेस्टर में व्यवहार के बारे में पढ़ाया जाएगा। दोनों विषयों की परीक्षा भी ली जाएगी, यह परीक्षा उत्तीर्ण करना अनिवार्य होगा। विश्वविद्यालय प्रशासन की तरफ से



इंजीनियरिंग करने वाले विद्यार्थियों को मनोविज्ञान पढ़ाने के लिए अप्रुवल दो जा चुकी है। इंजीनियरिंग विद्यार्थियों को मनोविज्ञान पढ़ाने के लिए सिलेबस तैयार किया जाएगा। इंजीनियरिंग के शुरुआती दो सेमेस्टर में मनोविज्ञान पढ़ाया जाएगा। इंजीनियरिंग विभागों में साइकलॉजी

का पीरियड नियमित रूप से लगेगा। इसके लिए साइकलॉजी विभाग की फैकल्टी ही इंजीनियरिंग डिपार्टमेंट जाएगी। जरूरत पड़ने पर साइकलॉजी के नए शिक्षक भी रखे जा सकते हैं। हॉवर्ड और आईआईटी में भी है पैटर्न इंजीनियरिंग के विद्यार्थियों की पढ़ाई कठिन होने के चलते अंडर ग्रेजुएट

## अप्रुवल मिल चुकी है

यूनी डिग्री करने वाले इंजीनियरिंग विद्यार्थियों को साइकलॉजी पढ़नी होगी। प्रथम और द्वितीय सेमेस्टर में साइकलॉजी लागू करने के लिए अप्रुवल मिल चुकी है। फिलहाल सिलेबस तैयार किया जा रहा है।

-डा. संदीप राणा  
चेयरमैन, मनोविज्ञान विभाग, गुजवि

कोर्सिस में दाखिला लेने वाले विद्यार्थियों को दिक्कत का सामना करना पड़ता है।

पढ़ाई के दबाव के चलते छात्र स्ट्रेस और डिप्रेशन का शिकार हो जाते हैं। विश्व के टॉप संस्थानों में इंजीनियरिंग स्टूडेंट्स को साइकलॉजी

## मंडे काउंसलिंग में आया सामने

गुजवि के मनोविज्ञान विभाग द्वारा हर सोमवार को काउंसलिंग का आयोजन किया जाता है। जिसमें स्ट्रेस या डिप्रेशन वाले विद्यार्थियों की काउंसलिंग होती है। काउंसलिंग में सामने आया कि विद्यार्थी अक्सर करियर, पीर ग्रुप के दबाव या पारिवारिक स्थिति के कारण डिप्रेशन का शिकार हो रहे हैं। इसलिए उनको मनोविज्ञान के बारे में पढ़ाया जाए।

## यह होगा फायदा

- इंजीनियरिंग विद्यार्थियों का आत्मविश्वास बढ़ेगा।
- जीवनशैली में बदलाव आएगा।
- स्ट्रेस लेवल मैनेज होगा।
- पीर ग्रुप को झेलना सीखेंगे।
- इंटरव्यू में अपने को प्रेजेंट करना सीखेंगे।

पढ़ाई जाती है। हॉवर्ड यूनिवर्सिटी से लेकर आईआईटी में भी ऐसा होता है।

हरिभूमि - 3/10/16



जीजेयू में आयोजित खेल प्रतियोगिताओं के विजेताओं को सम्मानित करते हुए।

## जीजेयू ने जेसीडी को हरा जीती वॉलीबाल प्रतियोगिता

हिसार (ब्यूरो)। गुरु जंभेश्वर विश्वविद्यालय की इंटर कॉलेज प्रतियोगिताओं में वॉलीबाल के मुकाबले में जीजेयू ने जेसीडी, सिरसा को 21-16 और 27-25 से हराकर फाइनल मैच जीत लिया। वहीं लड़कियों के वॉलीबाल के फाइनल मुकाबले में भी जीजेयू ने जेसीडी को हराया। विवि की लड़कों की टीम ने जेसीडी की टीम को पहले दो सेटों में ही हरा दिया। फाइनल जीतने के बाद खिलाड़ियों ने जीत का जश्न मनाया। इससे पहले हुए सेमीफाइनल और क्वार्टर फाइनल मैच में भी विश्वविद्यालय की टीम ने पन्नीवाला मोटा और पीपीआईएमटी की टीम को पहले दो सेटों में हराया था। अब विवि की विजेता टीम का चयन इंटर यूनिवर्सिटी टूर्नामेंट के लिए किया जाएगा। विवि प्रशासन ने खिलाड़ियों की इस उपलब्धि पर बधाई दी।

उमर उजाला 4/10/16

## दीक्षांत समारोह की सफलता पर जताया आभार



हिसार, 4 अक्टूबर (निस) : गुरु जंभेश्वर विज्ञान एवं प्रौद्योगिकी विश्वविद्यालय, हिसार में विश्वविद्यालय के चौथे दीक्षांत समारोह के सफलपूर्वक आयोजन के उपलक्ष्य में कुलपति प्रो. टंकेश्वर कुमार ने दीक्षांत समारोह की कमेटियों के सभी सदस्यों को बधाई दी है। इस अवसर पर विश्वविद्यालय के चौधरी रणबीर सिंह सभागार में जलपान कार्यक्रम का आयोजन किया गया। इस अवसर पर विश्वविद्यालय के कुलसचिव डा. अनिल कुमार पुंडीर, डीन एकेडमिक अफेयर्स प्रो. राजेश मल्होत्रा व परीक्षा नियंत्रक प्रो. कुलदीप बंसल, सहित दीक्षांत समारोह की आयोजन समितियों के समन्वयकों के साथ-साथ सभी सदस्यगण उपस्थित थे।

पाठक पक्ष 5/10/16

## साइंस और आईटी की बुक्स पब्लिश करेगा जीजेयू

■ हरियाणा ग्रंथ अकादमी के साथ बनी सैद्धांतिक सहमति

हरिभूमि न्यूज. हिसार

हरियाणा के स्वर्ण जयंती वर्ष के दौरान विज्ञान, प्रौद्योगिकी और मानविकी के विभिन्न विषयों पर विश्वविद्यालय स्तरीय पुस्तकों के लेखन और प्रकाशन के कार्य में गुजवि और हरियाणा ग्रंथ अकादमी मिल कर कार्य करेंगे।

इस बारे में विश्वविद्यालय के विभिन्न संकायों के अधिष्ठाताओं के

साथ हरियाणा ग्रंथ अकादमी के उपाध्यक्ष प्रो. वीरेंद्र सिंह चौहान की बैठक में सैद्धांतिक सहमति बनी।

कुलपति कार्यालय में हुई बैठक में विभिन्न विषयों में नए ग्रंथों के लेखन की आवश्यकता और खासकर हिंदी में मानक पुस्तकों के लेखन से जुड़ी चुनौतियों पर मंथन हुआ। संवाद में विश्वविद्यालय के शिक्षकमंडल की अगुआई शैक्षणिक मामलों के अधिष्ठाता प्रो. राजेश मल्होत्रा ने की। प्रो. वीरेंद्र सिंह चौहान ने कहा कि हिंदी के प्रचार में विश्वविद्यालयों की भूमिका अत्यंत प्रभावी हो सकती है। हरियाणा ग्रंथ अकादमी ने प्रदेश के स्वर्ण जयंती



हिसार। गुजविप्रौवि हिसार के संकायों के अधिष्ठाताओं के साथ हरियाणा ग्रंथ अकादमी के उपाध्यक्ष प्रो. वीरेंद्र सिंह चौहान के साथ संकायों के अधिष्ठाता। फोटो: हरिभूमि

वर्ष में पचास नए ग्रंथों के प्रकाशन का संकल्प लिया है। अकादमी के सभी नए पुराने प्रकाशन डिजिटल

स्वरूप में भी उपलब्ध हों, यह भी सुनिश्चित किया जाएगा। प्रो. चौहान ने कहा कि हिंदी भाषा के गौरव की

बहाली के लिए आवश्यक है कि हिंदी भाषी क्षेत्रों के शिक्षण संस्थानों और उनके नेतृत्व को गर्व के साथ हिंदी में व्यवहार करना प्रारंभ करें। प्रो. राजेश मल्होत्रा ने कहा कि विश्वविद्यालय की वेबसाइट को चरणबद्ध ढंग से हिंदी में भी उपलब्ध करवाया जाएगा।

बैठक में तय किया गया कि विमर्श से उभर कर आए बिंदुओं को प्रो. विक्रम कौशिक लिपिबद्ध करेंगे। इस अवसर पर प्रो. मिलिंद पारले, प्रो. ऊषा अरोड़ा, प्रो. मनोज दयाल, प्रो. अशोक चौधरी, प्रो. दिनेश चुटानी, प्रो. रविश गर्ग, प्रो. विक्रम कौशिक, प्रो. संदीप राणा आदि उपस्थित थे।

हरिभूमि 5/10/16

## गुजवि में शुरू हुआ 'डैल्व-इन 2016'



कार्यक्रम में भाग लेते विद्यार्थी।

हिसार, 4 अक्टूबर (का.प्र.): गुजवि के हरियाणा स्कूल ऑफ बिजनेस में 2 दिवसीय साहित्यिक कार्यक्रम 'डैल्व-इन 2016' शुरू हुआ। अधिष्ठाता व निदेशक प्रो. ऊषा अरोड़ा ने बताया कि कार्यक्रम में एम.बी.ए., एम.कॉम व एम.एससी. इकोनॉमिक्स के विद्यार्थी भाग ले रहे हैं।

एक्टिविटी इंचार्ज प्रो. वी.के. बिश्नोई ने बताया कि 2 दिवसीय साहित्यिक कार्यक्रम डैल्व-इन में 13 टीमों में भाग ले रही हैं। डा. अंजु वर्मा, डा. सविता उब्बा व डा. श्वेता सिंह कार्यक्रम की संयोजिकाएं हैं। प्रो. अरोड़ा ने बताया कि विद्यार्थियों

के बहुमुखी विकास के लिए 2 दिवसीय साहित्यिक कार्यक्रम डैल्व-इन में 10 विभिन्न प्रतिस्पर्धाएं होंगी। संचालन के लिए विभिन्न कमेटियों का गठन किया गया है। प्रथम दिन ई-गवर्नेंस इन इंडिया प्रॉस्पेक्ट एंड चैलेंजिज विषय पर निबंध प्रतियोगिता, फाइट अगेस्ट टेरैरिज्म पर पोस्टर प्रतियोगिता, प्रोग्रेसिव इंडिया पर लॉर्निंग बाय ड्रूइंग, एम्सटेमपोर व 125 करोड़ पॉपूलेशन वसिज टू ओलिम्पिक मैडल्स रोड एहैड विषय पर भाषण प्रतियोगिता आयोजित की गई। 5 अक्टूबर को प्रेजेंटेशन, एड ऑन द रन, एड मेकिंग व रोल प्लेइंग प्रतियोगिताएं आयोजित की जाएंगी।

## जीजेयू में छात्राओं को सिखाए आत्मरक्षा के गुर



हिसार | गुरु जम्भेश्वर विज्ञान एवं प्रौद्योगिकी विश्वविद्यालय की छात्राओं को आत्मरक्षा के गुर सिखाए जा रहे हैं। इस संबंध में विश्वविद्यालय के लड़कियों के छात्रावास परिसर में छात्राओं के लिए सात दिवसीय आत्मरक्षा प्रशिक्षण कार्यशाला शुरू की गई है। कार्यशाला का संचालन हिसार पुलिस प्रशासन के सहयोग से हो रहा है। कार्यशाला का दिशानिर्देशन विश्वविद्यालय की महिला चीफ वार्डन प्रो. सोनिका कर रही हैं। कार्यशाला की संयोजिका डा. मीनाक्षी भाटिया ने बताया कि कार्यशाला में 100 से अधिक छात्राएं प्रशिक्षण प्राप्त कर रही हैं। छात्राएं उत्साह से कार्यशाला में भाग ले रही हैं। इससे छात्राओं में आत्म विश्वास बढ़ेगा। एसआई अनिल कुमार ने महिलाओं को महिला सुरक्षा कानून के बारे में अवगत कराया तथा बताया कि कानून में तमाम ऐसे प्रावधान हैं जो कि महिलाओं को सुरक्षा की गारंटी देते हैं। इस अवसर पर डॉ. नीतू अहलावत, डॉ. सुमन दहिया तथा महिला कांस्टेबल मंजीत कौर उपस्थित थीं।

पाठक पक्ष - 4/10/16

हैनिंग भास्कर

# कौशल विकास के लिए चार कोर्स शुरू करवाएगा गुजवि

## प्रत्येक कोर्स में 20 से 25 विद्यार्थी ले सकेंगे दाखिला

जागरण संवाददाता, हिसार : गुरु जम्भेश्वर विज्ञान एवं प्रौद्योगिकी विश्वविद्यालय में प्रधानमंत्री कौशल विकास योजना के तहत चार कोर्स करवाए जाएंगे। प्रत्येक कोर्स में 20 से 25 विद्यार्थी दाखिला ले सकेंगे। कुलपति प्रो. टंकेश्वर कुमार ने बताया कि विश्वविद्यालय को प्रधानमंत्री कौशल विकास योजना के तहत मेडिकल रिकार्ड एंड हेल्थ इंफोर्मेशन टेक्नीशियन, मेडिकल इक्वीपमेंट टेक्नीशियन, सीएनसी आपरेटर मशीनिंग टेक्नीशियन तथा बैंकिंग टेक्नीशियन कोर्स करवाने के लिए चुना गया है। प्रो. टंकेश्वर कुमार ने कहा है कि ये सभी कोर्स हरियाणा तथा हिसार के आस-पास के युवाओं के लिए अत्यंत लाभकारी होंगे। प्रधानमंत्री नरेन्द्र मोदी ने देश के युवाओं में इंजीनियरिंग कौशल बढ़ाने तथा उनकी सृजनात्मक शक्ति को देश के विकास के लिए लगाने के उद्देश्य से यह योजना शुरू की है। विज्ञान एवं तकनीकी विश्वविद्यालय होने के कारण इस योजना को बेहतर तरीके से लागू करने तथा इसका फायदा आम जरूरतमंद व्यक्ति तक पहुंचाने में इस विश्वविद्यालय की भूमिका और अधिक बनती है। इन कोर्सों के माध्यम से बेरोजगार युवक अपने कौशल के आधार पर ज्ञान प्राप्त करके अपने लिए संभावित क्षेत्रों में रोजगार पाने में सफल हो सकेंगे। इस योजना का मुख्य उद्देश्य उन युवाओं में कौशल विकसित करना है जो किसी कारणवश अपनी पढ़ाई छोड़ चुके हैं या किसी ऐसे अन्य कार्य में लग चुके हैं जो उनकी कौशल क्षमता से अलग है। किसी भी आयु का व्यक्ति इन कोर्सों में दाखिला ले सकता है।

डीन फैकल्टी ऑफ इंजीनियरिंग प्रो. दिनेश चुटानी ने कहा कि कोर्सों को शुरू करने के लिए सभी तैयारियां पूरी कर ली गई हैं। ये कोर्स मेडिकल, फूड इंजीनियरिंग तथा मैकेनिकल इंजीनियरिंग के क्षेत्र में मील का पत्थर साबित होंगे।

### गुजवि में शतरंज प्रतियोगिता 13 से, तैयारी पूरी

जागरण संवाददाता, हिसार : गुरु जम्भेश्वर विज्ञान एवं प्रौद्योगिकी विश्वविद्यालय में खेल विभाग के सौजन्य से 13 से 17 अक्टूबर तक होने वाली महिला व पुरुष वर्ग की नॉर्थ जॉन इंटर यूनिवर्सिटी शतरंज प्रतियोगिता के लिए सभी आवश्यक तैयारियां कर ली गई हैं। विश्वविद्यालय के चौधरी रणबीर सिंह सभागार में 13 अक्टूबर को सुबह नौ बजे होने वाले प्रतियोगिता के उद्घाटन समारोह के मुख्यातिथि अंतर्राष्ट्रीय ख्याति प्राप्त मुक़ेबाज खिलाड़ी जितेन्द्र कुमार होंगे। अध्यक्षता कुलसचिव डा. अनिल कुमार पुंडीर करेंगे। खेल निदेशक डा. एसबी लुथरा ने बताया कि मूल रूप से जिला रोहतक के सीसर गांव निवासी जितेन्द्र कुमार को अर्जुन अवार्ड तथा भीम अवार्ड से सम्मानित किया जा चुका है। जितेन्द्र कुमार अंतर्राष्ट्रीय प्रतियोगिताओं में 15 स्वर्ण पदकों सहित 32 मेडल प्राप्त कर चुके हैं। इसके अतिरिक्त दो बार ओलंपिक में भारत का प्रतिनिधित्व कर चुके जितेन्द्र कुमार कॉमनवेल्थ खेलों में भी दो स्वर्ण पदक जीत चुके हैं। डा. लुथरा ने बताया कि प्रतियोगिता के सफल संचालन के लिए विभिन्न कमेटियों का गठन किया गया है। यह प्रतियोगिता एसोसिएशन ऑफ इंडियन यूनिवर्सिटीज

### कुलपति ने किया वार्डन हाउस का उद्घाटन



मकानों का उद्घाटन करते वीसी प्रो. टंकेश्वर कुमार।

हिसार : गुरु जम्भेश्वर विज्ञान एवं प्रौद्योगिकी विश्वविद्यालय के लड़कियों के छात्रावास परिसर में महिला वार्डन के लिए मकान बनकर तैयार हो गए हैं। मकानों का उद्घाटन सोमवार को कुलपति प्रो. टंकेश्वर कुमार ने किया। उद्घाटन समारोह में कुलसचिव डॉ. अनिल कुमार पुंडीर मौजूद थे। प्रो. टंकेश्वर कुमार ने कहा कि महिला छात्रावास परिसर में वार्डनस के रहने की सुविधा से छात्रावास संचालन में व्यवस्थाएं और अधिक बेहतर होंगी। अधीक्षक अभियन्ता अशोक अहलावत ने बताया कि महिला वार्डनस के लिए चार मकानों का निर्माण किया गया है। मकानों के निर्माण में 6.4 लाख रुपये की लागत आई है। ये मकान कुल 3840 वर्गमीटर में बने हैं। इस अवसर पर चीफ वार्डन पुरुष प्रो. एससी कुंडू, चीफ वार्डन महिला प्रो. सोनिका, छात्रावास समन्वयक डॉ. नीतू अहलावत, डॉ. सुमन दहिया, डॉ. मीनाक्षी भाटिया, महिला वार्डन ज्योति महता, रितु यादव व मंजीत उपस्थित रही।

द्वारा कराई जाती है। 750 से ज्यादा विश्वविद्यालय इसके सदस्य हैं। इससे पहले वर्ष 2002 में यह प्रतियोगिता इस विश्वविद्यालय में हुई थी। इस बार यह प्रतियोगिता महिला तथा पुरुष दोनों वर्गों में अलग-अलग हो रही है।

### गुजवि में छात्राओं ने सीखे आत्मरक्षा के गुर

जागरण संवाददाता, हिसार : गुरु जम्भेश्वर विज्ञान एवं प्रौद्योगिकी विश्वविद्यालय की छात्राओं ने आत्मरक्षा प्रशिक्षण कार्यशाला में आत्मरक्षा से संबंधित कई गुर सीखे। छात्रावास में एक सप्ताह तक चली आत्मरक्षा प्रशिक्षण कार्यशाला सम्पन्न हो गई। कार्यशाला संयोजक डा. मीनाक्षी भाटिया ने बताया कि यह कार्यशाला महिला चीफ वार्डन प्रो. सोनिका की देख रेख में हुई। हिसार पुलिस प्रशासन के सहयोग से आयोजित की गई इस कार्यशाला में छात्राओं ने जबरदस्त उत्साह दिखाया। छात्राओं को उनके सामान्य जीवन में आने वाली सुरक्षा संबंधी परेशानियों से निपटने के लिए तकनीक सिखाई गई।

दैनिक जागरण - 11/10/16





जीजेयू में अग्रोहा मेले में आने के लिए न्योता देने के दौरान संबोधित करते सांसद डॉ. सुभाष चंद्रा।

## टेलेंट के अनुरूप ही बच्चों को शिक्षा दें

चौ. रणबीर सिंह सभागार में किया संबोधित, अग्रोहा मेले का दिया न्योता

भास्कर न्यूज़ | हिसार

राज्य सभा सांसद सुभाष चंद्रा ने कहा है कि बच्चों के टेलेंट को पहचान कर उसे उसके टेलेंट के अनुरूप ही शिक्षा दी जानी चाहिए। सांसद सुभाष चंद्रा शुक्रवार को चौ. रणबीर सिंह सभागार में विश्वविद्यालय के विद्यार्थियों, शिक्षकों व कर्मचारियों को संबोधित कर रहे थे। डीएसडब्ल्यू कार्यालय के सौजन्य से हुए इस कार्यक्रम की अध्यक्षता विश्वविद्यालय के कुलपति प्रो. टंकेश्वर कुमार ने की। सुभाष चंद्रा

ने एक प्रश्न के उत्तर में बताया कि हिसार क्षेत्र को टेक्सटाइल हब के रूप में विकसित किया जा सकता है। डॉ. सुभाष चंद्रा फाउंडेशन चौधरी चरण सिंह हरियाणा कृषि विश्वविद्यालय में एक चेयर की स्थापना करेगा। इसके लिए 3 वर्ष में लगभग 1 करोड़ 56 लाख रुपये की राशि विश्वविद्यालय को दी जाएगी। यह बात डॉ. सुभाष चंद्रा सांसद एचएयू में संबोधित करते हुए कही। इस अवसर पर उन्होंने 16 अक्टूबर को अग्रोहा में आयोजित होने वाले समारोह में शामिल होने का भी आग्रह किया।

दैनिक भास्कर - 15/10/16

## जीजेयू कुलपति ने किया विवि न्यूज लैटर के दसवें वॉल्यूम का विमोचन



हिसार | जीजेयू कुलपति प्रो. टंकेश्वर कुमार ने विश्वविद्यालय न्यूज लैटर के दसवें वॉल्यूम का विमोचन किया। इस वॉल्यूम को विश्वविद्यालय के सीएमटी विभाग द्वारा तैयार किया गया है। कुलपति ने इस अवसर पर न्यूजलैटर तैयार करने वाली टीम को बधाई दी तथा कहा कि इसे नियमित रूप से प्रकाशित किया जाना चाहिए। इस अवसर पर डीन एकेडमिक अफेयर्स प्रो. राजेश मल्होत्रा, डीन स्टूडेंट्स वेलफेयर प्रो. हरभजन बंसल, प्रो. विक्रम कौशिक, एमआर पात्रा, बिजेन्द्र दहिया, अरोहित गोयत, पंकज तिवारी, डॉ. बलजिन्द्र, डॉ. कविता व कुसुम उपस्थित रहे।

अमर उजाला - 15/10/16



न्यूजलैटर का विमोचन करते कुलपति प्रो. टंकेश्वर कुमार।

## शिक्षकों को पेटेंट व कॉपीराइट के लिए प्रोत्साहित करेगा गुजवि : प्रो. टंकेश्वर

हिसार, 13 अक्टूबर (का.प्र.): गुजवि कुलपति प्रो. टंकेश्वर कुमार ने कहा है कि शिक्षकों को पेटेंट तथा कॉपीराइट के लिए प्रोत्साहित किया जाएगा। उन्होंने कहा कि विवि को अन्तर्राष्ट्रीय स्तर पर ले जाना उनकी पहली प्राथमिकता है। प्रो. टंकेश्वर कुमार कुलपति के रूप में नियुक्ति का एक साल पूरा पर शिक्षकों व अधिकारियों को सम्बोधित कर रहे थे। उन्होंने कहा कि उन्हें खुशी है

कि विवि इस एक वर्ष में अखिल भारतीय स्तर पर 24वां स्थान तथा तकनीकी विश्वविद्यालयों में पहला स्थान स्थापित करने में कामयाब हुआ है। उन्होंने कहा कि कम्प्यूटराइजेशन को और बढ़ावा दिया जाएगा। उधर एक अन्य कार्यक्रम में कुलपति प्रो. टंकेश्वर कुमार ने विवि न्यूजलैटर के 10वें वॉल्यूम का विमोचन किया। इस वॉल्यूम को विवि सो.एम.टी. विभाग द्वारा तैयार किया

पंजाब हस्ता हिसार - 14/10/16

## भारत ने शतरंज की दुनिया को बड़े बड़े खिलाड़ी दिए : कुलपति

अमर उजाला ब्यूरो

जीजेयू में शतरंज प्रतियोगिता

हिसार। जीजेयू में चल रही नार्थ जोन चेंस (पुरुष व महिला) चौपिनशिप में मुकाबले जारी हैं। शुक्रवार को कुलपति प्रो. टंकेश्वर कुमार ने चौपिनशिप का निरीक्षण किया। प्रो. टंकेश्वर कुमार ने कहा कि कहा कि शतरंज एक शानदार खेल है। भारत ने शतरंज की दुनिया को बड़े-बड़े खिलाड़ी दिए हैं। विद्यार्थियों के लिए यह खेल बहुत फायदेमंद है।

दयानंद विश्वविद्यालय, रोहतक, पंजाबी विश्वविद्यालय, थापर चार-चार अंकों के साथ शीर्ष पर हैं। पुरुष वर्ग में दिल्ली विश्वविद्यालय दिल्ली ने कुरुक्षेत्र विश्वविद्यालय, कुरुक्षेत्र को तथा महर्षि दयानंद विश्वविद्यालय, रोहतक ने छत्रपति शाह जी महाराज विश्वविद्यालय, कानपुर को हराया।



हिसार। जीजेयू में शतरंज खेलते छात्र।

इससे विद्यार्थियों का मानसिक विकास होता है। इस अवसर पर विश्वविद्यालय के डीन एकेडमिक अफेयर्स प्रो. राजेश मल्होत्रा, डीन स्टूडेंट्स वेलफेयर प्रो. हरभजन बंसल तथा खेल निदेशक डॉ. एसबी लूथरा भी उनके साथ थे। डॉ. एसबी लूथरा ने बताया कि दूसरे राउंड में पंजाब विश्वविद्यालय, चंडीगढ़, पीईसी यूनिवर्सिटी ऑफ टेक्नोलॉजी, चंडीगढ़, दिल्ली विश्वविद्यालय, दिल्ली, महर्षि

महिलाओं के पहले राउंड में दिल्ली विश्वविद्यालय, दिल्ली ने दीनबंधु छोट्टाराम विज्ञान एवं प्रौद्योगिकी विश्वविद्यालय, मुश्तक को हराकर टीम के लिए 1 अंक हासिल किया। प्रथम राउंड के बाद दिल्ली विश्वविद्यालय, दिल्ली, पंजाब विश्वविद्यालय, पंजाबी विश्वविद्यालय, महर्षि दयानंद विश्वविद्यालय, यूनिवर्सिटी ऑफ एलहाबाद 1-1 अंक लेकर शीर्ष पर चल रहे हैं। विश्वविद्यालय के चौधरी रणबीर सिंह

सभागार के मुख्य हॉल में शनिवार को सायं छह बजे चेंस टूर्नामेंट के टीम मैनेजर्स व खिलाड़ियों को हरियाणवी कला और संस्कृति से रूबरू करवाने के लिए विश्वविद्यालय के युवा कल्याण निदेशालय के सौजन्य से सांस्कृतिक कार्यक्रम का आयोजन किया जाएगा। इस सांस्कृतिक कार्यक्रम में विश्वविद्यालय के विद्यार्थियों व कर्मचारियों को आमंत्रित किया गया है।

अमर उजाला - 15/10/16

# सैद्धांतिक ज्ञान को प्रायोगिक ज्ञान से जोड़ा जा सकता है : पांडेय

हिसार, 16 अक्टूबर (का.प्र.): विदेशी शिक्षक मिचिगन टेक्नोलॉजिकल यूनिवर्सिटी, हॉघटन, एम.आई. प्रोफेसर व अध्यक्ष प्रो. रविन्द्रा पांडेय ने कहा है कि नैनो टेक्नोलॉजी, फिजीकल साइंस, कैमिकल साइंस, बायोटेक्नोलॉजी तथा अन्य सम्बंधित विषयों को एक-दूसरे के साथ जोड़कर सैद्धांतिक ज्ञान को प्रायोगिक ज्ञान के साथ जोड़ा जा सकता है। प्रो. रविन्द्रा पांडेय गुजवि के सौजन्य से 'नैनो टेक्नोलॉजी : इनसाइड्स इंटर प्रॉपर्टी ऑफ मैटीरियल्स फोरम कम्प्यूटेशनल मॉडलिंग मैथड्स' विषय पर शुरू हुई कार्यशाला के उद्घाटन समारोह को बतौर मुख्य वक्ता सम्बोधित कर रहे थे।

चौधरी रणबीर सिंह सभागार के सैमीनार हाल में शुरू हुई यह कार्यशाला भारत सरकार के मानव संसाधन विकास मंत्रालय के 'ज्ञान' कार्यक्रम द्वारा प्रायोजित है। यह



मंच पर उपस्थित प्रो. टंकेश्वर कुमार, प्रो. रविन्द्रा पांडेय एवं अन्य।

कार्यशाला 20 अक्टूबर तक चलेगी। प्रो. रविन्द्रा पांडेय ने कहा है ज्ञान कार्यक्रम के तहत ऐसी पहली कार्यशाला है जो रविवार को विश्वविद्यालय में आरम्भ हुई है।

कम्प्यूटेशनल मॉडलिंग मैथड्स से इलेक्ट्रॉनिक्स डिवाइसिज, फेबरीकेशन ऑफ मैटीरियल तथा बायोलॉजिकल एप्लीकेशन्स में प्रयोग करके उनकी उपयोगिता को बढ़ाया जा सकता है। इसके साथ-साथ उन्होंने यह भी बताया कि इन-सिलिको मॉडलिंग तकनीक के अलावा प्रोडक्ट डिवेलपमेंट में

इस्तेमाल से पहले इन-विवो टेस्ट्स के द्वारा उनकी विश्वसनीयता का अध्ययन करना अति आवश्यक है।

कोर्स को-ऑर्डिनेटर व कुलपति प्रो. टंकेश्वर कुमार ने कहा कि यह कार्यशाला प्रतिभागियों के लिए अत्यंत महत्वपूर्ण होगी। उन्होंने बताया कि कम्प्यूटेशनल मॉडलिंग मैथड्स के द्वारा हम विभिन्न प्रकार के पदार्थों की विशेषताओं को अधिक उपयोगी ढंग से कैसे इस्तेमाल कर सकते हैं।

इन मैथड्स के द्वारा विभिन्न बीमारियों जैसे कैंसर आदि की

पहचान और निदान में सहायता मिलेगी। कार्यशाला के अन्य वक्ता प्रो. अविनाश पांडेय ने 'इन्ट्रोडक्शन टू नैनो टेक्नोलॉजी - एक्सपेरिमेंट एंड थ्योरी' तथा अमरीका की प्रो. लोरेडाना वेलेनजेनो ने इन्ट्रोडक्शन टू मॉडलिंग मैथड्स विषय पर व्याख्यान दिया। स्थानीय ज्ञान कोर्स को-ऑर्डिनेटर प्रो. एम.एस. तुरान ने ज्ञान कार्यक्रम से संबंधित विस्तृत ब्यौरा दिया। कार्यशाला के को-को-ऑर्डिनेटर डा. संदीप कुमार ने कहा कि कार्यशाला में देशभर से 76 प्रतिभागी भाग ले रहे हैं।

पंजाब इसी हिसार - 11/10/16

## पीयू चंडीगढ़ प्रथम, एमडीयू रोहतक को द्वितीय स्थान



हिसार। गुजवि प्रॉवि हिसार में नॉर्थ जॉन इंटर यूनिवर्सिटी टेनिस (पुरुष) चैंपियनशिप के समापन समारोह में विजेताओं को सम्मानित करते कुलपति प्रो. टंकेश्वर कुमार।

अमर उजाला ब्यूरो  
हिसार।

जीजेयू में चल रही नॉर्थ जॉन इंटर यूनिवर्सिटी टेनिस (पुरुष) चैंपियनशिप मंगलवार को संपन्न हुई। समापन समारोह के मुख्यातिथि विश्वविद्यालय के कुलपति प्रो. टंकेश्वर कुमार थे।

अध्यक्षता विश्वविद्यालय के छात्र कल्याण अधिष्ठाता प्रो. हरभजन बंसल ने की। कुलपति ने कहा कि 4 नवंबर से 9 नवंबर 2016 को विश्वविद्यालय में ऑल इंडिया इंटर यूनिवर्सिटी टेनिस (पुरुष) चैंपियनशिप का आयोजन किया जाएगा। इस चैंपियनशिप में सभी चारों जॉन की चार-चार टीमों में भाग लेंगी। खेल निदेशक डॉ. एसबी लुथरा ने अपने स्वागत संबोधन में बताया कि इस चैंपियनशिप में 32 टीमों ने भाग लिया जिनमें से चार टीमों ने क्वालीफाई किया है।

## जीजेयू में नॉर्थ जॉन इंटर यूनिवर्सिटी टेनिस (पुरुष) चैंपियनशिप संपन्न

इस चैंपियनशिप में पंजाब विश्वविद्यालय, चंडीगढ़ प्रथम, महर्षि दयानंद विश्वविद्यालय, रोहतक द्वितीय, दिल्ली विश्वविद्यालय, दिल्ली तृतीय तथा चंडीगढ़ विश्वविद्यालय मोहाली चतुर्थ स्थान पर रही। फाइनल में पंजाब विश्वविद्यालय, चंडीगढ़ ने महर्षि दयानंद विश्वविद्यालय, रोहतक को 3-0 से तथा दिल्ली विश्वविद्यालय, दिल्ली ने चंडीगढ़ विश्वविद्यालय मोहाली के 3-0 से हराया। इस अवसर पर एक प्रदर्शनी मैच खेला गया जिसमें इन चारों टीमों के एक-एक निपुण खिलाड़ी ने भाग लिया। धन्यवाद प्रस्ताव सहायक खेल निदेशक मृणालिनी नहरा ने प्रस्तुत किया।

## गुजवि में होगी डिजीटल इंडिया पर वर्कशॉप

हिसार। गुजवि की राष्ट्रीय सेवा योजना के सौजन्य से नेशनल ई-गवर्नेंस डिविजन तथा स्टेड ई-गवर्नेंस मिशन टीम के सहयोग से 21 अक्टूबर को 'डिजीटल इंडिया' विषय पर विश्वविद्यालय कार्यशाला का आयोजन किया जाएगा।

कार्यशाला का आयोजन चौधरी रणबीर सिंह सभागार में होगा। कार्यशाला के मुख्य वक्ता राष्ट्रीय सूचना विज्ञान केंद्र के तकनीकी निदेशक एमपी कुलश्रेष्ठ होंगे। राष्ट्रीय सेवा योजना की समन्वयक प्रो. सुजाता सांघी ने बताया कि 'डिजीटल इंडिया' विषय पर होने वाली यह कार्यशाला केवल स्वयंसेवकों के लिए होगी। इस कार्यशाला में विश्वविद्यालय की राष्ट्रीय सेवा योजना के स्वयंसेवकों सहित आस-पास के महाविद्यालयों की 20 टीमों के 200 स्वयंसेवक भाग लेंगे। कार्यशाला में 'डिजीटल इंडिया' विषय पर स्किट, विचार सृजन, प्रश्नोत्तरी, पोस्टर डिजाइन प्रतियोगिताएं होंगी।

हरिभूमि  
26/10/16

अमर उजाला - 26/10/16

# 25 तक चलेगी पुरुषों की टेनिस चैम्पियनशिप

■ चैम्पियनशिप के लिए 14 तकनीकी विशेषज्ञ तथा 10 बॉल ब्याय नियुक्त

हरिभूमि न्यूज. हिसार

गुजवि में खेल विभाग के सौजन्य से एसोसिएशन ऑफ इंडियन यूनिवर्सिटीज के तत्वाधान में 20 से 25 अक्टूबर तक नॉर्थ जोन इंटर यूनिवर्सिटी टेनिस पुरुष चैम्पियनशिप

का आयोजन किया जाएगा। उद्घाटन विश्वविद्यालय की टेनिस कोर्ट में 20 अक्टूबर को सुबह दस बजे होगा। उद्घाटन समारोह के मुख्यातिथि विश्वविद्यालय के कुलपति प्रो. टंकेश्वर कुमार होंगे। अध्यक्षता कुलसचिव डा. अनिल कुमार पुंडीर करेंगे। खेल निदेशक डा. एसबी लुथरा ने बताया कि टीमों विश्वविद्यालय पहुंच चुकी हैं। चैम्पियनशिप के संबंध में टीम मैनेजर्स व कोच के साथ बैठक हुई।

टीम मैनेजर्स व कोच को चैम्पियनशिप का शेड्यूल दिया गया तथा आवश्यक दिशानिर्देश दिए गए। चैम्पियनशिप के संचालन के लिए 14 तकनीकी विशेषज्ञों तथा 10 बॉल ब्याय को नियुक्त किया गया है। भाग लेने वाली टीमों की पात्रता जांच ली गई है। इस चैम्पियनशिप में उत्तर भारत के विभिन्न विश्वविद्यालयों से 32 टीमों भाग लेंगी। चैम्पियनशिप के सफल संचालन के लिए सभी तैयारियां पूरी कर ली गई हैं।



हिसार। गुजवि में स्थित टेनिस कोर्ट।

हरिभूमि - 29/10/16

## खेल को जीवन शैली का अंग बनाएं : प्रो. टंकेश्वर



शांति के प्रतीक गुब्बारे छोड़ते कुलपति प्रो. टंकेश्वर कुमार।

हिसार, 20 अक्टूबर (का.प्र.): प्रो. टंकेश्वर कुमार ने कहा कि किसी भी खेल में जीतने से ज्यादा उस खेल में भागीदारी ज्यादा महत्वपूर्ण होती है। खेल हर व्यक्ति को अपनी जीवनशैली का अभिन्न अंग बनाना चाहिए। प्रो. टंकेश्वर कुमार गुजवि खेल विभाग के सौजन्य से एसोसिएशन ऑफ इंडियन यूनिवर्सिटीज के तत्वाधान नॉर्थ जोन इंटर यूनिवर्सिटी टेनिस (पुरुष) चैम्पियनशिप के उद्घाटन समारोह को बतौर मुख्यातिथि सम्बोधित कर रहे थे। प्रो. टंकेश्वर कुमार ने कहा कि गुजवि लगातार राष्ट्रीय स्तर की खेल प्रतियोगिताएं व अन्य कार्यक्रमों का आयोजन कर रहा है। इससे न केवल विवि को राष्ट्रीय स्तर पर पहचान मिलती है बल्कि विवि शिक्षकों, अधिकारियों, कर्मचारियों व विद्यार्थियों को बड़ी प्रतियोगिताओं के आयोजन करवाने का अनुभव होता

है। उन्होंने बताया कि आगे ऑल इंडिया इंटर यूनिवर्सिटी टेनिस चैम्पियनशिप भी यहाँ पर होगी। उद्घाटन समारोह में चैम्पियनशिप ओपन की घोषणा की तथा शांति के प्रतीक गुब्बारे छोड़े। उन्होंने खिलाड़ियों को दो जाने वाली ट्रॉफीज का अनावरण भी किया। खेल निदेशक डा. एस.बी. लुथरा ने बताया चैम्पियनशिप में उत्तर भारत के विभिन्न विश्वविद्यालयों से 32 टीमों भाग ले रही हैं।

यू.टी.डी. की टीम के कैप्टन दीपक मित्तल ने खिलाड़ियों को ईमानदारी से खेलने के लिए शपथ दिलाई। उद्घाटन मैच का टॉस गुजवि प्रौवि की टीम ने जीता। यह मैच यू.टी.डी. की टीम व चौधरी रणबीर सिंह विश्वविद्यालय जींद के बीच हुआ जिसमें चौधरी रणबीर सिंह विश्वविद्यालय की टीम 3-1 से विजयी रही।



प्रतिभागियों को प्रमाण पत्र देते कुलपति प्रो. टंकेश्वर कुमार

## गुजवि में प्रॉपर्टी ऑफ मैटीरियल्स पर कार्यशाला खत्म

हिसार, 20 अक्टूबर (का.प्र.): गुजवि सौजन्य से 'नैनो टेक्नॉलॉजी: इनसाइट्स इंटू प्रॉपर्टी ऑफ मैटीरियल्स फ्रॉम कम्प्यूटेशनल मॉडलिंग मैथड्स' विषय पर चल रही 5 दिवसीय कार्यशाला सम्पन्न हुई। विदेशी शिक्षक मिचिगन टेक्नोलॉजिकल यूनिवर्सिटी, एम.आई. प्रोफेसर व अध्यक्ष प्रो. रविंद्रा पांडेय ने कम्प्यूटेशनल मॉडलिंग मैथड्स की आने वाले समय में फिजिकल व बायोलॉजिकल साइंसिज में ब्योरा दिया। विवि

कुलपति प्रो. टंकेश्वर कुमार ने सभी प्रतिभागियों को कम्प्यूटेशनल मॉडलिंग उपयोग करने का आह्वान किया जिससे शोध की गुणवत्ता बढ़ाने में फायदा होगा। उन्होंने कहा कि यह कार्यशाला प्रतिभागियों के लिए अति लाभदायक होगी। इस अवसर पर डा. अशोक कुमार, डा. हरदेव सिंह, प्रो. मिलिंद पारले, प्रो. देवेन्द्र कुमार, प्रो. नमिता सिंह, प्रो. कर्मपाल नरवाल, मुकेश अरोड़ा व कार्यशाला के कोर्स को-ऑर्डिनेटर प्रो. नीरज दिलबागी उपस्थित थे।

पंजाब ट्रेसरी हिसार - 21/10/16

# टेनिस में रणबीर सिंह विवि बना विजेता

गुरु जम्भेश्वर विश्वविद्यालय में पांच दिवसीय इंटर यूनिवर्सिटी टेनिस प्रतियोगिता का हुआ शुभारंभ

भास्कर न्यूज़ | हिसार

किसी भी खेल में जीतने से ज्यादा उस खेल में भागीदारी ज्यादा महत्वपूर्ण होती है। खेल हर व्यक्ति को अपनी जीवनशैली का अभिन्न अंग बनाना चाहिए। यह बात जीजेयू कुलपति प्रो. टंकेश्वर कुमार खेल विभाग के सौजन्य से एसोसिएशन ऑफ इंडियन यूनिवर्सिटीज के तत्वाधान नॉर्थ जोन इंटर यूनिवर्सिटी टेनिस (पुरुष) चैम्पियनशिप के उद्घाटन समारोह में कही। आगे ऑल इंडिया इंटर यूनिवर्सिटी टेनिस चैम्पियनशिप भी यहीं पर होगी। कुलपति ने उद्घाटन समारोह में चैम्पियनशिप ओपन की घोषणा की तथा शांति के प्रतीक गुब्बारे छोड़े। खेल निदेशक डॉ. एसबी



जीजेयू में नॉर्थ जोन इंटर यूनिवर्सिटी टेनिस प्रतियोगिता के शुभारंभ पर मैच खेलते हुए खिलाड़ी।

लुथरा ने स्वागत सम्बोधन में भारत के विभिन्न विश्वविद्यालयों बताया कि चैम्पियनशिप में उत्तर से 32 टीमों हिस्सा ले रही हैं।

उद्घाटन मैच का टॉस गुजविप्रौवि की टीम ने जीता। यह मैच यूटीडी की टीम व चौधरी रणबीर सिंह विश्वविद्यालय, जींद के बीच हुआ। इसमें चौधरी रणबीर सिंह विश्वविद्यालय की टीम 3-1 से विजयी रही।

धन्यवाद भाषण सहायक खेल निदेशक मृणालिनी नेहरा ने प्रस्तुत किया। मंच संचालन ललित कुमार व मेघा दयाल ने किया। इस अवसर पर विश्वविद्यालय के छात्र कल्याण अधिष्ठाता प्रो. हरभजन बंसल सहित, डॉ. आशीष अग्रवाल, डॉ. सुमित्रा सिंह, डॉ. एसएस जोशी, डॉ. विनोद कुमार, विनोद गोयत, बलबीर सिंह वर्मा, राजबीर मलिक, दिनेश कुमार, अजीत सिंह, अशोक कुमार व मुकेश कुमार उपस्थित थे।

रुचिक भास्कर - 21/10/16

## जीजेयू : कक्षाओं तक ई रिक्शा से पहुंचेंगे विद्यार्थी

अमर उजाला ब्यूरो  
हिसार।

जीजेयू में बाहर से पढ़ने आने वाले विद्यार्थियों को अब अपनी कक्षाओं में पैदल चल कर नहीं जाना पड़ेगा। छात्राओं को अब गेट से कक्षाओं तक जाने के लिए सांसद दुष्यंत चौटाला ई रिक्शा उपलब्ध करवाएंगे।

दुष्यंत के इस कदम से न केवल विद्यार्थियों को आवागमन की सुविधा मिलेगी बल्कि विश्वविद्यालय कैम्पस को भी प्रदूषण रहित वातावरण की मुहिम को बल मिलेगा। सांसद दुष्यंत चौटाला ने इस महत्वाकांक्षी कदम के लिए अतिरिक्त उपायुक्त हिसार को पांच ई रिक्शा उपलब्ध करवाने की प्रक्रिया शुरू करने के लिए पत्र लिखा है।

दरअसल सांसद चौटाला ने विद्यार्थियों को कई किलोमीटर दूर पैदल चलकर कक्षाओं में जाते देखा। उन्होंने वहां विद्यार्थियों से बातचीत की और उनकी इस समस्या के बारे में पूछा। इसके बाद

सांसद दुष्यंत ने की 5 ई रिक्शा देने की घोषणा, अतिरिक्त उपायुक्त को लिखा पत्र

सांसद ने गुजवि कैम्पस में विद्यार्थियों के आवागमन के लिए ई रिक्शा उपलब्ध करवाने का निर्णय लिया। सांसद दुष्यंत चौटाला ने बताया कि इस संबंध में गुजवि कुलपति डॉ. टंकेश्वर से भी चर्चा हुई और उन्होंने भी माना कि गुजवि में छात्र-छात्राओं के लिए ई रिक्शा की जरूरत है।

विदित रहे कि सांसद दुष्यंत चौटाला इससे पहले भी हिसार के सुंदर नगर वासियों की मांग पर एक ई रिक्शा दे चुके हैं और वह पांच छह माह से सुचारु रूप से चल रही है। साथ ही इससे सुंदर नगरवासियों की वर्षों पुरानी समस्या का समाधान भी हुआ था। क्योंकि सुंदर नगर में ऑटो नहीं चलते थे, जिसके कारण वहां के आम लोगों के साथ साथ बुजुर्गों व महिलाओं को परेशानी का सामना करना पड़ता था।

अमर उजाला - 23/10/16

## ई-रिक्शा से गुजवि विद्यार्थी अपनी कक्षाओं तक पहुंचेंगे

हरिभूमि न्यूज. हिसार

गुजवि में बाहर से पढ़ने आने वाले विद्यार्थियों को अब अपनी कक्षाओं में पैदल चलकर नहीं जाना पड़ेगा। छात्राओं को अब गेट से कक्षाओं तक जाने के लिए सांसद दुष्यंत चौटाला ई-रिक्शा उपलब्ध करवाएंगे। दुष्यंत के इस कदम से न केवल विद्यार्थियों को आवागमन की सुविधा मिलेगी

बल्कि विश्वविद्यालय कैम्पस को भी प्रदूषण रहित वातावरण की मुहिम को बल मिलेगा। सांसद दुष्यंत चौटाला ने इस महत्वाकांक्षी कदम के लिए अतिरिक्त उपायुक्त को पांच ई-रिक्शा उपलब्ध करवाने की प्रक्रिया शुरू करने के लिए पत्र लिख दिया है। सांसद दुष्यंत चौटाला पिछले दिनों गुजवि में गए और उन्होंने विद्यार्थियों को कई किलोमीटर दूर पैदल चलकर कक्षाओं में जाते देखा। उन्होंने वहां विद्यार्थियों से बातचीत की और उनकी इस समस्या के बारे में पूछा।

इसके बाद सांसद ने गुजवि कैम्पस में विद्यार्थियों के आवागमन के लिए ई-रिक्शा उपलब्ध करवाने का निर्णय लिया। सांसद दुष्यंत चौटाला का कहना है कि सैकड़ों विद्यार्थी दूर-दराज से क्षेत्रों से चल कर गुजवि में अध्ययन के लिए पहुंचते हैं और मुख्य द्वार से अपने विभागों तक पैदल चल कर पहुंचना पड़ता है।

इससे न केवल विद्यार्थियों को

परेशानी झेलनी पड़ती है बल्कि कई बार कक्षाओं में पहुंचने में देरी भी हो जाती है। सांसद दुष्यंत चौटाला ने बताया कि इस संबंध में गुजवि कुलपति डॉ. टंकेश्वर से भी चर्चा हुई और उन्होंने भी माना कि गुजवि में छात्र-छात्राओं के लिए ई रिक्शा की जरूरत है। विदित रहे कि सांसद दुष्यंत चौटाला ने इससे पहले भी हिसार के सुंदर नगर वासियों की मांग पर एक ई-रिक्शा दे चुके हैं और वह पांच छह माह से सुचारु रूप से चल रही है।

हरिभूमि - 23/10/16

## गुजवि में युवा महोत्सव का प्रतिभा खोज कार्यक्रम

हिसार। गुरु जम्भेश्वर विश्वविद्यालय का युवा महोत्सव 15 व 16 नवम्बर को होगा। इसके लिए विवि के युवा एवं सांस्कृतिक निदेशालय ने अपनी तैयारियां शुरू की दी हैं। विवि के विद्यार्थियों के लिए प्रतिभा खोज कार्यक्रम 25 व 26 अक्टूबर को चौधरी रणबीर सिंह सभागार में होगा। युवा कल्याण निदेशक अजीत सिंह ने बताया कि 25 अक्टूबर को फाइन आर्ट की विधाओं में ऑन द स्पॉट पेंटिंग, कोलाज, पोस्टर मेकिंग, कले मॉडलिंग, कार्टूनिंग व रंगोली प्रतियोगिताएं होंगी। दोपहर बाद थिएटर तथा लिटरेरी विधाओं में मिमिक्री, मोनो एक्टिंग, डेकलेमेशन व कविताओं की प्रतियोगिताएं होंगी।

## प्रोफेसर पारले को उत्कृष्ट फार्मसी शिक्षक का राष्ट्रीय पुरस्कार

हरिभूमि न्यूज, हिसार

गुरु जम्भेश्वर विश्वविद्यालय के चिकित्सा विज्ञान संकाय के अधिष्ठाता प्रो. मिलिन्द पारले को सबसे प्रतिष्ठित फार्मसी शिक्षक अवार्ड-2016 से सम्मानित किया गया है।

समारोह मणिपाल विवि, मणिपाल (कर्नाटक) में एसोसिएशन ऑफ फार्मास्यूटिकल टीचर्स ऑफ इंडिया की ओर से स्वर्ण जयंती के उपलक्ष्य में आयोजित वार्षिक नेशनल कन्वेंशन में दिया गया। कुलपति प्रो. टंकेश्वर कुमार तथा कुलसचिव डा. अनिल कुमार पुडौर ने विवि को गौरवान्वित करने के लिए प्रो. मिलिन्द

पारले को बधाई दी है। पारले ने पंजाब विश्वविद्यालय, चंडीगढ़ के फार्मसी विभाग में रिसर्च एसोसिएट के रूप में अपने शोध कैरियर शुरू किया गया। उन्होंने पंजाब विश्वविद्यालय, चंडीगढ़ से डॉक्टरेट की डिग्री प्राप्त की। प्रो.पारले ने वर्ष 1997 में गुरु जम्भेश्वर विज्ञान एवं प्रौद्योगिकी विश्वविद्यालय हिसार में रीडर के पद पर चयनित हुए। उस समय विश्वविद्यालय परिसर में सिर्फ दो शिक्षण खंड थे। उन्होंने विश्वविद्यालय के फार्मसी व फिजियोथैरेपी विभाग के अध्यक्ष के रूप में विश्वविद्यालय में सेवाएं दी हैं। वर्तमान में प्रो. मिलिन्द पारले चिकित्सा विज्ञान संकाय के डीन हैं।



हिसार के जीजेयू में आयोजित सेमिनार में हिस्सा लेते प्रतिभागी।

## कंपनियों में जॉब के लिए आवेदक शॉर्ट लिस्ट किए

हिसार (ब्यूरो)। गुरु जम्भेश्वर विज्ञान एवं प्रौद्योगिकी विश्वविद्यालय के कॅरिअर परामर्श सेल के सौजन्य से विश्वविद्यालय के विद्यार्थियों के लिए विश्वविद्यालय के चौधरी रणबीर सिंह सभागार में कार्यशाला का आयोजन किया गया। संयुक्त राष्ट्र विकास कार्यक्रम के नई दिशा प्रोजेक्ट के अंतर्गत प्रतिनिधि अजय ने सभी विषयों की अंतिम वर्ष की छात्राओं को संबोधित किया। उन्होंने उद्योगों के विभिन्न क्षेत्रों में विद्यार्थियों के लिए कॅरिअर अवसरों के बारे में विस्तार से जानकारी दी। उन्होंने बताया कि एफएमसीजी, ऑटोमोबाइल और खाद्य उद्योग में कहाँ पर अवसर उपलब्ध हैं। इन क्षेत्रों की विभिन्न आवश्यकताओं को पूरा करने के लिए आपके पास कौशल कैसी होनी चाहिए। अंत में एक लघु परीक्षा का आयोजन किया गया। इस परीक्षा के आधार पर विद्यार्थियों को आगामी राउंड्स के लिए सूचिबद्ध किया जाएगा तथा कुछ विद्यार्थियों को पेप्सी, नेस्ले, ब्रिटानिया, हॉडा आदि जैसी कंपनियों में जाने मौका मिल सकता है। कार्यशाला के निदेशक प्रो. विनोद कुमार बिस्नोई ने अतिथियों का स्वागत किया और कार्यशाला के उद्देश्य के बारे में विस्तृत जानकारी दी। कार्यशाला में अंतिम वर्ष की लगभग 150 छात्राओं ने भाग लिया।

हरिभूमि - 25/10/16

अमर उजाला - 27/10/16

## जीजेयू में टैलेंट सर्च प्रोग्राम में 156 प्रतिभागियों ने दिखाई प्रतिभा

### गायन, वादन और नृत्य की आज होगी विधाएं

भास्कर न्यूज | हिसार

जीजेयू में प्रतिभा खोज कार्यक्रम के पहले दिन विद्यार्थियों में भारी उत्साह रहा। फाइन आर्ट एवं लिटरेरी की अलग-अलग विधाओं में लगभग 156 विद्यार्थियों ने अपनी प्रतिभा का प्रदर्शन किया। दो दिन तक चलने वाले प्रतिभा खोज कार्यक्रम में लगभग 500 विद्यार्थियों ने पंजीकरण करवाया है।

छात्र कल्याण अधिष्ठाता प्रो. हरभजन बंसल ने कार्यक्रम का शुभारंभ किया। युवा कल्याण निदेशक अजीत सिंह ने बताया कि फाइन आर्ट विधाओं में रंगोली, कार्टून, कोलाज, कले मॉडलिंग, पेंटिंग प्रतियोगिताओं के लिए

साहित्यकार ओमप्रकाश कादयान व प्रो. तरुणा ने निर्णायक मंडल की भूमिका अदा की। थिएटर व लिटरेरी प्रतियोगिताओं में निर्णायक मंडल की भूमिका डॉ. सुनीता भार्गव व अनुभवी रंगकर्मी डॉ. गगनदीप आनंद ने निभाई। इस अवसर पर प्रो. सरोज व पर्यवेक्षक युवा कल्याण डॉ. सुखदास उपस्थित रहे। 26 अक्टूबर को संगीत व गायन प्रतियोगिताओं में भजन, गीत, रागनी व वाद्य यंत्र की प्रतियोगिताओं का आयोजन होगा।

इसी दिन दोपहर बाद नृत्य विधाओं में सामान्य नृत्य, हरियाणवी व क्लासिकल नृत्य प्रतियोगिताएं होंगी। समापन समारोह बुधवार को विश्वविद्यालय के चौधरी रणबीर सिंह सभागार में होगा।

दैनिक भास्कर - 26/10/16

# जीजेयू में धूम 2016 में झूमे युवा



हिसार। जीजेयू में आयोजित दिवाली फेरिस्टवल में सांप सीढ़ी खेलते हुए युवती।

अमर उजाला ब्यूरो  
हिसार।

जीजेयू के हिसार के हरियाणा स्कूल ऑफ बिजनेस के एक्टिविटी सेल द्वारा मंगलवार को दीवाली मेला



हिसार। मिट्टी के दीये खरीदते हुए

धूम 2016 का आयोजन किया गया। मेले का उद्घाटन विश्वविद्यालय के कुलपति प्रो. टंकेश्वर कुमार ने किया। प्रो. टंकेश्वर कुमार ने कहा कि यह एक ऐसी एक्टिविटी है जो विभाग के विद्यार्थियों में प्रबंधन कौशल प्रतिभा को निखारेगी। विद्यार्थियों में छिपी हुई दक्षता को दुनिया के सामने प्रदर्शित करेगी।

उन्होंने विद्यार्थियों द्वारा लगाई गई स्टालों से घर के लिए समान खरीदा तथा स्टालों पर लगे स्वादिष्ट व्यंजनों का आनंद भी लिया। विभाग की अधिष्ठाता एवं निदेशिका प्रो. ऊषा अरोड़ा ने कहा कि विवि में इस प्रकार का आयोजन पहली बार हुआ है। एक्टिविटी सेल के समन्वयक प्रो. विनोद कुमार बिश्नोई ने कहा कि मेले का उद्देश्य विद्यार्थियों को सप्लाय चैन सिस्टम के प्रदर्शन का



हिसार। ऊंट की सवारी का आनंद लेते हुए।

प्रबंधन करने के बारे में अवगत कराना है।

स्वदेशी वस्तुओं पर विशेष जोर : मेले की खास बात यह रही कि विद्यार्थियों ने मेले में स्वदेशी वस्तुओं पर विशेष बल दिया। विद्यार्थियों ने दीपावली के आयोजन के लिए दीये, स्वास्तिक, शुभ लाभ, साज सज्जा का समान, जनरल स्टोर की वस्तुएं, कपड़े, खाने-पीने के स्वदेशी व्यंजन, दालबाटी चूरमा, मटके वाली खीर एवं पेय पदार्थों को स्वयं तैयार किया। दर्शकों के मनोरंजन के लिए इनामी स्टाल भी लगाए गए। मेले में ऊंट की सवारी विशेष आकर्षण का केंद्र रही, जिसका अधिकारियों, शिक्षकों, विद्यार्थियों व कर्मचारियों ने भरपूर आनंद लिया। मेले में आयोजन समिति के सदस्यों डॉ. सविता ऊब्बा, डॉ. श्वेता सिंह तथा डॉ. राजीव कुमार का विशेष योगदान रहा।

अमर उजाला - 26/10/16

# गुजवि में 156 छात्रों ने दिखाई प्रतिभा

हि सार, 25 अक्टूबर (का.प्र.): गुरु जम्भेश्वर विज्ञान एवं प्रौद्योगिकी विश्वविद्यालय के प्रतिभा खोज कार्यक्रम के पहले दिन विद्यार्थियों में भारी उत्साह रहा। फाइन आर्ट एवं लिटरेरी की अलग-अलग



प्रतिभा का प्रदर्शन करते प्रतिभागी।

विधाओं में लगभग 156 विद्यार्थियों ने अपनी प्रतिभा का प्रदर्शन किया। 2 दिन तक चलने वाले प्रतिभा खोज कार्यक्रम में लगभग 500 विद्यार्थियों ने पंजीकरण करवाया है।

छात्र कल्याण अधिष्ठाता प्रो. हरभजन बंसल ने कार्यक्रम का शुभारंभ किया। प्रो. हरभजन बंसल ने अपने संबोधन में कहा कि हर व्यक्ति में कोई न कोई प्रतिभा छिपी होती है उसे पहचान कर निखारना आवश्यक है।

युवा कल्याण निदेशक अजीत सिंह ने बताया कि फाइन आर्ट विधाओं में रंगोली, कार्टून, कोलाज, बले मॉडलिंग, पेंटिंग प्रतियोगिताओं के लिए साहित्यकार ओमप्रकाश कादयान व प्रो. तरुणा ने निर्णायक मंडल की भूमिका अदा की।

थिएटर व लिटरेरी प्रतियोगिताओं में निर्णायक मंडल की भूमिका डा. सुनीता भार्गव व अनुभवी रंगकर्मी डा. गगनदीप आनंद ने निभाई। इस अवसर पर प्रो. सरोज व पर्यवेक्षक युवा कल्याण डा. सुखदास उपस्थित रहे।

## गुजवि में छात्रों ने लगाया दीवाली मेला

हिसार, (का.प्र.): गुरु जम्भेश्वर विज्ञान एवं प्रौद्योगिकी विश्वविद्यालय, हिसार के हरियाणा स्कूल ऑफ बिजनेस के एक्टिविटी सेल द्वारा मंगलवार को दीवाली मेला 'धूम' का आयोजन किया गया।

उद्घाटन विश्वविद्यालय के कुलपति प्रो. टंकेश्वर कुमार ने किया। कुमार ने कहा कि यह एक ऐसी एक्टिविटी है जो विभाग के विद्यार्थियों में प्रबंधन कौशल प्रतिभा को निखारेगी। विभाग की अधिष्ठाता एवं निदेशिका प्रो. ऊषा अरोड़ा ने कहा कि विश्वविद्यालय में इस प्रकार का आयोजन पहली बार हुआ है।

एक्टिविटी सेल के समन्वयक प्रो. विनोद कुमार बिश्नोई ने कहा कि मेले का उद्देश्य विद्यार्थियों को सप्लाय चैन सिस्टम के प्रदर्शन का प्रबंधन करने के बारे में अवगत करवाना है। इस आयोजन को एक केस स्टडी के रूप में लिया गया है। मेले का आंकलन किया जाएगा तथा हरियाणा स्कूल ऑफ बिजनेस इसको एक दस्तावेज के रूप में प्रस्तुत करेगा।



मेले में स्टालों का अवलोकन करते विश्वविद्यालय के कुलपति प्रो. टंकेश्वर कुमार।

पंजाब क्वेसरी हिसार - 26/10/16

# गुजवि में 'डैल्व-इन 2016' का हुआ समापन

उद्देश्यों को हासिल करने के लिए प्रतिभा निखारनी होगी : प्रो. अरोड़ा



कार्यक्रम में उपस्थित शिक्षक एवं विद्यार्थी।

हिसार, 5 अक्टूबर (का.प्र.) : गुजवि हरियाणा स्कूल ऑफ बिजनेस में 2 दिवसीय साहित्यिक कार्यक्रम 'डैल्व-इन 2016' का समापन हुआ। डीन स्टूडेंट्स वैल्फेयर प्रो. हरभजन बंसल मुख्यातिथि थे। प्रो. हरभजन बंसल ने कहा कि विद्यार्थियों को पढ़ाई के साथ-साथ अन्य गतिविधियों में भी भाग लेना चाहिए। इससे विद्यार्थियों को अपनी प्रतिभा निखारने का अवसर मिलता है। हरियाणा स्कूल ऑफ बिजनेस की अधिष्ठाता व निदेशक प्रो. ऊषा अरोड़ा ने विद्यार्थियों से अपील की कि वे अपनी प्रतिभा को निखारे ताकि जिंदगी के उद्देश्यों को हासिल किया जा सके। एक्टिविटी इंचार्ज प्रो. वी.के. बिश्नोई ने बताया कि 2 दिवसीय साहित्यिक कार्यक्रम डैल्व-इन में 13 टीमों ने भाग लिया। डा. अंजु वर्मा, डा. सविता उब्बा व डा. श्वेता सिंह कार्यक्रम की संयोजिकाएं थीं। कार्यक्रम

में एम.बी.ए., एम.कॉम. व एम.एससी. इकोनॉमिक्स के छात्रों ने भाग लिया। डा. अंजु वर्मा, डा. सविता उब्बा व डा. श्वेता सिंह ने बताया कि ई-गवर्नेंस इन इंडिया प्रोसपैक्ट एंड चैलेंजिज विषय पर निबंध प्रतियोगिता में पूजा, गरिमा व पवन सैनी ने प्रथम, द्वितीय व तृतीय स्थान प्राप्त किया। फाइट अगेंस्ट टेररिज्म पर पोस्टर प्रतियोगिता में पूजा, पारूल मित्तल व मनीष ने प्रथम, द्वितीय व तृतीय स्थान प्राप्त किया। प्रोग्रेसिव इंडिया पर लर्निंग बाय ड्रइंग 125 करोड़ पॉप्यूलेशन वसिज टू ओलिम्पिक मैडल्स रोड अहैड विषय पर भाषण प्रतियोगिता में गुरुप्रीत, मनीषा व कंचन ने प्रथम, जयंती, धीरज व राजीव ने द्वितीय तथा श्रुति, तरुण व रेणु ने तृतीय स्थान प्राप्त किया। प्रैजेंटेशन में दीक्षा, सोनाली व अरविंद ने प्रथम, द्वितीय व तृतीय स्थान प्राप्त किया।

## गुजवि की छात्राओं ने सीखे आत्मरक्षा के गुर

हि सार, 5 अक्टूबर (का.प्र.) : गुजवि की छात्राओं को आत्मरक्षा के गुर सिखाए जा रहे हैं। इस सम्बंध में लड़कियों के छात्रावास में 7 दिवसीय आत्मरक्षा



प्रशिक्षण कार्यशाला को सम्बोधित करते का आगाज हुआ। ए.एस.आई. अनिल कुमार।

कार्यशाला का संचालन हिंसार पुलिस प्रशासन के सहयोग से हो रहा है। दिशा निर्देशन विवि महिला चीफ वार्डन प्रो. सोनिका कर रही हैं। संयोजिका डा. मीनाक्षी भाटिया ने बताया कि कार्यशाला में 100 से अधिक छात्राएं प्रशिक्षण प्राप्त कर रही हैं। छात्राएं उत्साह से कार्यशाला में भाग ले रही हैं। इससे छात्राओं में

आत्मविश्वास बढ़ेगा। ए.एस.आई. अनिल कुमार ने महिलाओं को महिला सुरक्षा कानून के बारे में अवगत करवाया तथा बताया कि कानून में तमाम ऐसे प्रावधान हैं जो कि महिलाओं को सुरक्षा की गारंटी देते हैं। इस अवसर पर डा. नीतू अहलावत, डा. सुमन दहिया तथा महिला कांस्टेबल मंजीत कौर उपस्थित थीं।

एड ऑन द रन प्रतियोगिता में किरण, प्रियंका, बलराम व सुशीला ने प्रथम, पारूल, निशांत, गौरव व तरुण ने द्वितीय व मीनाक्षी, अंजली व सचिन ने तृतीय स्थान प्राप्त किया।

एड मेकिंग रिकॉर्ड ऑडियो विजुल प्रतियोगिता में उत्तम, शुभम,

अमित, मनमोहन व गौरव ने प्रथम स्थान प्राप्त किया जबकि व एड मेकिंग में हिमानी, जन्त व निशांत ने प्रथम, द्वितीय व तृतीय स्थान प्राप्त किया। एम्सटमपोर में सूर्याकान्त ने प्रथम, अरविंद ने द्वितीय व निशांत व गौरव ने तृतीय स्थान प्राप्त किया।